



# Kunsill Lokali Safi

40, Dar il-Kunsill, Triq l-Iskola, Safi SFI 1404

Telefon: (00356) 21689168, (0356) 21641487 Telefax: (00356) 21689796

E-Mail: [safi.lc@gov.mt](mailto:safi.lc@gov.mt) Web-Page: [www.lc.gov.mt](http://www.lc.gov.mt)

Minuti tas-seduta numru sitta u għoxrin (26) tal-Kunsill Lokali Hal Safi (KLHS) li nżammet nhar it-Tnejn 6 ta' Diċembru 2011, fil-5.30pm, fil-Bini Muniċipali ta' Hal Safi.

PREŻENTI: Pietru Pawl Busuttil

Publius Abdilla

Jerome Busuttil

Francis Callus

Eddie Bonello

Anthony Attard

Sindku

Viċi-Sindku

Kunsillier

Kunsillier

Kunsillier

Deputat Segretarju Eżekuttiv

1. Is-Sindku presedja l-laqgħa u qal it-talba.
2. Is-Segretarju Eżekuttiv ppreżenta l-minuti tas-seduta preċedenti, dawn ġew meħuda bhala moqrija u sarulhom il-korrezzjonijiet kif jidhru bil-linka fuq il-kopja originali, kienu approvati u ffirmati.

### 3. Punti mill-Minuti

- 3.1 Is-Sindku qal illi t-triq tal-Karwija ma tistax tinfetaħ qabel ma jaslu t-tabelli u qabel ma jkun hemm dawl fit-triq. Qal ukoll illi għandhom jitwaħħlu t-tabelli l-ġurnata wara din is-seduta. Ġimagħtejn wara l-ftuġ tat-triq se jitpoġġa ż-żebgħa li tixgħel fit-triq. [Ref: punt nru. 3.2 ta seduta numru 25].
- 3.2 Il-kunsillier Eddie Bonello qal illi warden waqaf resident li kien tiela minn triq San Pawl u kien se jagħti multa avolja t-triq issa nfethet għal two-way. Ix-xufier kellu jfakkar il-warden illi t-triq issa sar two-way.
- 3.3 Il-kunsilliera, wara proposta mill-Viċi Sindku Publius Abdilla, qablu illi jkun hemm basketball

rings fl-iskola [Ref: punt nru. 6.7 tal-laqgħa preċedenti]. Il-kunsilliera qablu wkoll li dawn ir-rings ikunu mwahħlin, biex ma jkunux ta' periklu għat-tfal.

3.4 Is-Sindku qal illi l-Kunsill tal-Imqabba se jiddiskuti l-każ tal-iskamel fil-laqgħa tagħhom fis-6 ta' Diċembru [Ref: punt nru. 7.1 tal-laqgħa preċedenti]

3.5 Is-Sindku qal illi għandna nagħtu r-raġunijiet għalfejn il-Kunsill jixtieq isemmi t-triq il-ġdida [tal-Karwija] wara persuna partikulari. Fil-laqgħa preċedenti s-Sindku qal illi se jipproponi li nsemmu t-triq għal Carmelo Caruana għax-xogħol kollu li għamel għar-raħal u għal dawn in-naħat. [Ref: punt nru. 10.1 tal-laqgħa preċedenti].

3.6 Il-Viċi Sindku qal illi fil-passat kien qam il-każ tar-radar. Dak in-nhar il-kunsilliera kienu talbu biex inkunu nformati fuq x'effetti jistgħu jkun hemm fuq ir-residenti tar-raħal. Il-kunsilliera qablu wkoll li niktbu lid-Dipartiment tas-Saħħa biex huma jgħidulna, bil-miktub, x'effetti ħżiena jistgħu jkun hemm għas-saħħa tan-nies. Il-kunsillier Francis Callus qal ukoll illi għandna niktbu lill-Wireless and telegraphy biex jagħtuna tagħrif dwar l-ispeċifikazzjonijiet u jekk hemmx effetti negativi. [Ref: punt nru. 10.3 tal-laqgħa preċedenti]

3.7 Il-kunsilliera ddiskutew punt nru. 10.4 tas-seduta nru.25 fejn il-kunsillier Eddie Bonello qal illi kellu talba biex tiġi rranġata triq il-Puniċi. Il-kunsillier Francis Callus qal illi jekk nagħmlu t-tarmak bil-Hot Asphalt, fit-triq jibqa' jżomm l-ilma [fejn bħalissa t-triq 'tixrob' l-ilma] u jkollna problemi. Is-Sindku se jara x'jista jsir.

#### **4. Korrespondenza**

4.1 L-MRRA jixtiequ jsibu rħula li jixtiequ jkollhom ffit sigar. Il-Viċi Sindku ppropona li nagħmlu ffit minn dawn is-sigar fl-area tal-Ħlantun. Peress illi qed isir proġett hemmhekk, il-kunsilliera qablu illi nikonsultaw ma dawk illi qegħdin jiehdu hsieb il-proġett fil-misraħ tal-Ħlantun biex nagħmlu s-sigar f'dawk in-naħat.

4.2 Transport Malta approvaw Reserved Parking f'triq l-Iskola, jekk dan jiġi approvat mill-Kunsill. Ma kien hemm ebda oġġezzjoni.

- 4.3 Id-Deputat Segretarju Eżekuttiv qal illi baghatna tlett applikazzjonijiet għal proġetti taħt Measure 125 lill-Gal Xlokk. Dawn il-proġetti huma għat-toroq “il-Flantun”, “Ta’ Ġawħar” u “San Tumas”.
- 4.4 L-ETC jixtiequ jkunu jafu r-rati sabiex jkun jistgħu jagħmlu adverts fil-website tal-Kunsill.
- 4.5 Is-sur Charles Bonello mill-OPM ikonferma illi l-EUC se jhallsu għax-xogħolijiet madwar ir-rahhal. Dan kien imsemmi wkoll fil-laqgħa preċedenti.
- 4.6 Jeanne Marie Borg [OPM] bagħtet dwar “Early Bird initiative” fejn nies jipparticipaw taħt skema biex jieħdu ħsieb is-sorveljenza tat-tfal qabel l-iskola. Il-Kunsill se jara min hu interesat u nies jistgħu jigu sal-Kunsill għal aktar informazzjoni.

## **5. Approvazzjoni tal-Pagamenti**

- 5.1 Il-kunsilliera approvaw u ffirmaw l-iskeda tal-Pagamenti ta’ din il-laqgħa, u ta’ qabel ukoll. Fl-iskeda ta’ qabel, il-hlas dovut għal GloriaFest kienet fuq karta separata minhabba li ma ġiex approvat minn żewġ kunsilliera.

## **6. Dconsulta**

- 6.1 Id-Deputat Segretarju Eżekuttiv qal illi avolja s-sinjura Josianne Debono bdiet ix-xogħol f’Novembru, hi bdiet tagħmel l-accounts tal-Kunsill minn Jannar 2011 s’issa. B’hekk il-kunsilliera qablu illi se nħalsu €1900 li hemm fil-kuntratt [Nov 2011-Ott 2012] u jrid jithallas ukoll għax-xogħol li kien ikopri bejn Jannar u Ottubru 2011.

## **7. Pantomima**

- 7.1 Il-kunsillier Eddie Bonello qal illi jemmen illi hu tard wisq biex nibdew naħsbu fuq pantomima issa. Is-Sindku qal li se jipprova jagħmel waħda l-iskola fil-bidu tas-sena. Il-Kunsill kien irċieva stima ta’ €1200 minn Bronk Productions, żda se jfittex kumpanija oħra bi prezz irħas. Il-Viċi Sindku Publius Abdilla ssuġerixxa li nikkomunikaw ma Kanta Napoli.

## **8. Bollards**

- 8.1 Il-kunsillier Eddie Bonello ppropona li nohorġu sejha għall-applikazzjonijiet biex xi hadd ipoġġi l-bollards qabel u wara l-hin tal-dhul u hrug tal-iskola. Jekk ma jsirux bollards ippropona li dan il-persuna jieh u hsieb li t-tfal ikunu siguri. Is-Sindku ppropona persuna u se naraw miegħu jekk jixtieq jagħmel dan ix-xogħol.
- 8.2 Il-kunsillier Jerome Busuttil qal illi xorta jemmen illi l-pulizija għandhom jiehdu r-responsabilita fejn tidhol is-sigurta fit-toroq. Fuq dan il-punt il-Viċi Sindku Publius Abdilla fakkar illi l-ispettur qal illi fejn jidhlu bollards ma jidholx hu, waqt li fl-istess hin l-ispettur irimarka li għandu nuqqas ta' pulizija.

## **9. Laqghat ma' tal-Walking Bus u JGC**

- 9.1 Id-Deputat Segretarju Eżekuttiv qal illi flimkien mal-Viċi Sindku u s-sinjorina Lara Gerada, daru mar-rahall biex jagħzlu fejn se jitpoġġu t-tabelli għall-iskema tal-Walking Bus. Dawn it-tabelli għandhom jaslu fil-granet li ġejjin.
- 9.2 Id-Deputat Segretarju Eżekuttiv qal illi ġie rappreżentant tal-JGC fejn offrew is-servizzi tagħhom għat-titjib tal-PlayingFields. Dan ġie avżat illi qabel ma nircievu risposta dwar Memo 66/2011 mhux se nohorġu tenders għax-xogħol.

## **10. Hwejjeg ohra**

- 10.1 Is-Sindku qal illi nhar il-Ġimgħa 2 ta' Diċembru, waqt li kienu qegħdin itelaw arblu fit-triq il-ġdid, kien hemm incident fejn l-arblu waqa' fuq il-'high up' li kien qed jintuza ta' haddiem li kien qiegħed jgħin fix-xogħol. Għalhekk ipropona li l-Kunsill ihallas għal-hsara. Il-kunsilliera approvaw. Is-Sindku qal li għandu rapport mill-pulizija, waqt li hu kien prezenti hemm meta sar l-incident.
- 10.2 Is-Sindku qal illi għandna nagħtu invoice biex niehdu l-flus tal-kiri tas-Sala tagħna għall-kors tal-

bdiewa li sar bejn Ottubru w Diċembru. Id-Deputat Segretarju Eżekuttiv qal illi skont il-bye law tal-Kunsill, nistgħu nitolbu sa €58 fis-sieġha għal kiri tas-Sala. Is-sala giet użat għaxar darbiet għal erba' sigħat kull darba. Il-Kunsill aċċetta illi niehdu €1000 b'kollox (€100 għal kull lezzjoni).

- 10.3 Il-Viċi Sindku Publius Abdilla talab lis-Sindku biex il-pompa li hemm f' Misraħ San Ġużepp jiġi irangat.
- 10.4 Il-kowċ Omar Schembri għabar €72 min-Nursery għal Malta Community Chest Fund. Il-kunsilliera jixtiequ jkontribwew u jagħtu €128 biex ikun hemm total ta' €200 żda qabel ma jsir dan il-hlas id-Deputat Segretarju Eżekuttiv għandu jara mad-Dipartiment jekk l-Att jagħti opportunita għal dan it-tip ta' hlas, peress li donazzjonijiet mhumiex aċċetabbli skont l-Att tal-Kunsilli.
- 10.5 Id-Deputat Segretarju Eżekuttiv qal illi, għal issa, il-kowċ Omar Schembri m'għandux bżonn l-equipment li ġew aċċettati mill-kunsilliera ftit ta' seduti ilu. Meta jkollu bżonn dawn l-affarijiet, għandu l-permess biex jixtrihom.
- 10.6 Id-Deputat Segretarju u s-Sindku qalu illi s-sur Paul Polidano [is-sid tal-garaxx li l-Kunsill jikri] qal illi hemm kontijiet tad-dawl u ilma pendenti [peress illi għadhom jajtu lis-sid], u jixtieq jara jekk il-Kunsill jista jhallas. Il-Kunsill se jhallas dan il-kont iżda nridu ikollna ittra bil-miktub li tgħid li s-sur Polidano għandu jnaqqas dan l-amont mill-kont tal-kera tagħna fil-futur.
- 10.7 Id-Deputat Segretarju Eżekuttiv ipprezenta l-fuljett kif inhi. Qal li baqa l-aħħar ftit xogħol qabel ma jiġi ppublikat. Dan ġie eżaminat mill-kunsilliera u ġie aċċettat. Id-Deputat Segretarju Eżekuttiv se jordnahom fil-ġranet li ġejjin.
- 10.8 Il-kunsilliera ddiskuttew il-ħsieb li jkun hemm ikla tal-Milied għall-kunsilliera u l-impjegati tal-Kunsill. Se jiġi diskuss liema ġurnata se jsir.
- 10.9 Il-kunsillier Eddie Bonello qal li ġo triq Rqajja hemm xi klieb li jagħmlu straġi biż-żibel li jkun hemm. In-nies ilhom jilmentaw. Il-Kunsill se jara x'jista jsir. Fuq l-istess post qal illi hemm sigra mdendla li huma ta' periklu.
- 10.10 Il-kunsillier Eddie Bonello reġa qajjem is-sugġett dwar it-talba biex intellgħu filata ġo triq San Ġwann. Il-Viċi Sindku qal illi flimkien mal-kunsillier Jimmy Busuttil mar fuq il-post u ra illi diġa

għolew il-ħajt b'zewġ filatti u ma jaqbilx illi jgħolli iżjed għax ikun perikuluz. Ippropona illi nnehħu kollox u naghmluh bit-tajn. Il-kunsillier Francis Callus saqsa jekk ahna se nhallsu għal dan ix-xogħol, waqt li s-Sindku qal li se jkun hemm fondi għalih.

## **11 Laqgħa li jmiss**

11.1 Il-laqgħa intemmet fit 20:15.

Approvati Illum 22/12/2011

Sindku

Deputat Segretarju Eżekuttiv